

अमर उजाला

Meerut News: नकली बैडमिंटन रैकेट के तार पकड़े, व्यापारी गिरफ्तार



मेरठ। गुरुग्राम की एक निजी कॉलेज की टीम ने सिविल लाइन पुलिस के साथ सूरजकुंड पर गोयल खेल सेंटर पर छापा मारा। टीम ने यहां से भारी मात्रा में नामी ब्रांड के नकली बैडमिंटन रैकेट के तार जब्त किए गए। आरोपी व्यापारी को गिरफ्तार कर मुकदमा दर्ज कर लिया गया। पुलिस ने साढ़े पांच लाख रुपये कीमत के 782 बैडमिंटन रैकेट के तार बरामद किए।

एसएसपी डॉ. विपिन ताड़ा ने बताया कि उनसे निजी कंपनी की टीम ने शिकायत की थी। इसके बाद सिविल लाइन पुलिस ने सूरजकुंड निवासी राजेश गोयल के सूरजकुंड स्थित खेल सेंटर पर छापा मारा। राजेश के खिलाफ मुकदमा दर्ज कर उसको गिरफ्तार कर लिया गया। राजेश गोयल खेल सेंटर उत्तर प्रदेश, दिल्ली, बिहार, पश्चिम बंगाल, हरियाणा और मध्य प्रदेश समेत विभिन्न राज्यों में नकली माल सप्लाई कर रहा है। मुकदमा दर्ज कर आरोपी को गिरफ्तार कर लिया गया है।

Source: <https://www.amarujala.com/uttar-pradesh/meerut/trader-arrested-for-fake-yonex-brand-badminton-racket-strings-meerut-news-c-72-1-mct1010-144185-2025-11-19>